



बड़ी कार्रवाई : रांची में कई जगह छापा, भारी मात्रा में नकली फिनाइल- कॉस्मेटिक प्रोडक्ट जब्त



Ranchi : खाद्य पदार्थों में मिलावट कर बनाए गए नकली सामानों के बाद मिलावटखोर अब नकली कॉस्मेटिक सामान बना रहे हैं. बड़े शहरों की तर्ज पर रांची के मोहल्लों में कॉस्मेटिक प्रोडक्ट बनाया जा रहा है. राज्य औषधि नियंत्रण निदेशालय को जब इस बात की सूचना मिली, तब 15 ड्रग इंस्पेक्टर के नेतृत्व में 5 टीम का गठन कर बड़ी कार्रवाई की गई है. शहर के विभिन्न थाना क्षेत्रों में की गई छापेमारी के दौरान नकली फिनाइल, हैंड वाश, परफ्यूम रंगोली हीना, सिंदूर, हेयर कंडीशनर, उबटन, मुल्तानी मिट्टी और हेयर कलर पाउडर जब्त किया गया है. इसके अलावा रॉ मैटेरियल, पंचिंग मशीन, कैश मेमो, फिनाइल की खाली बोतल व अन्य सामान जब्त किए गए हैं. सभी सामानों को सदर अस्पताल स्थित ड्रग डिपार्टमेंट के कार्यालय में लाया गया है.

Source: <https://lagatar.in/big-action-raids-at-many-places-in-ranchi-seized-fake-phenyl-cosmetic-products-in-large-quantities/>